

शहरों में सरकारी जमीन पर बसी कॉलोनिनों का नियमन कर पट्टे देने की तैयारी में जुटी सरकार?

नगरीय निकायों की सिवायचक जमीन और हाऊसिंग बोर्ड द्वारा मुआवजा देकर अधिग्रहित की गई जमीनों पर बसी कॉलोनिनों को पट्टे देने के आदेश दिये यूडीएच मंत्री शांति धारीवाल ने

जयपुर (कासं)। राज्य में 10 लाख पट्टे देने का लक्ष्य छूटने के लिए गहलोलत सरकार अब सरकारी जमीनों पर बसी कॉलोनिनों के पट्टे भी देने की तैयारी में है। यूडीएच मंत्री शांति धारीवाल का कहना है कि 13 दिसंबर 2013 तक सृजित हो चुकी ऐसी कॉलोनिनों, जिनके भूखंडधारियों का रिकॉर्ड व ले-आउट प्लान संबंधित नगरीय निकायों के पास पहले से मौजूद है, सिर्फ उन्हें पट्टा मिलेगा। जल्द ही इसकी विस्तृत गाइडलाइन आएगी।

बताया जा रहा है कि सरकारी जमीन की आवंटन दर 300 वर्गमीटर तक के भूखण्ड और कॉलोनी में राजकीय भूमि होने पर आरक्षित दर आवासीय में से जो भी कम हो, उसकी 10 प्रतिशत रकम लेकर की जाएगी। इससे भी बड़ी बात यह है कि निकायों को हस्तांतरित सिवाय चक जमीन के साथ-साथ हाऊसिंग बोर्ड द्वारा अधिग्रहित की गई जमीनों पर कब्जा करके बसाई गई कॉलोनिनों को भी पट्टे मिलेंगे।

■ मंत्री धारीवाल का कहना है कि 13 दिसंबर 2013 तक सृजित हो चुकी ऐसी कॉलोनिनों, जिनके भूखंडधारियों का रिकॉर्ड व ले-आउट प्लान संबंधित नगरीय निकायों के पास पहले से मौजूद है, सिर्फ उन्हें पट्टा मिलेगा

■ 300 वर्गमीटर तक के भूखंड एवं कॉलोनी में सरकारी जमीन, आरक्षित दर अथवा आवासीय में जो कम होगा, उसकी 10 प्रतिशत राशि पर दी जायेगी

■ यूडीएच मंत्री ने कहा जो प्रकरण एम्पावर्ड कमेटी में न रखने हो, उन्हें महापौर-सभापति के बजाय मुख्य नगरपालिका अधिकारी निपटाएंगे, हर सप्ताह में 2 दिन होगी एम्पावर्ड कमेटी की बैठक

दरअसल गुरुवार देर शाम यूडीएच मंत्री शांति धारीवाल ने करीब 7 घंटे तक प्रशासन शहरों के संग अभियान को लेकर मैराथन बैठक ली थी। इसमें यूडीएच सलाहकार जी.एस.संधू से लेकर प्रमुख शासन सचिव कुंजीलाल मीणा,

जेडीए कमिश्नर रवि जैन, सचिव उज्ज्वल राठोड़, स्वायत्त शासन विभाग के निदेशक हृदयेश शर्मा, मुख्य नगर नियोजक आर.के.विजयवर्गीय और सलाहकार एचएस संचेती मौजूद रहे।

यूडीएच मंत्री शांति धारीवाल का मुख्य फोकस सरकारी जमीनों पर बसी कॉलोनिनों के नियमन को लेकर रहा। उन्होंने अफसरों को साफ कहा कि पिछले साल सरकारी जमीनों पर पट्टे देने पर रोक लगा दी थी, लेकिन नये निर्देशों के मुताबिक इन जमीनों के पट्टे दौ। ऐसी सिवाय चक जमीन, जो राजस्व रिकॉर्ड में निकाय के नाम दर्ज है या नहीं है, लेकिन वहां आबादी बस चुकी है। जिन जमीनों का अधिग्रहण निकाय और हाऊसिंग बोर्ड ने करके मुआवजा कोर्ट में जमा कराया है या भू-मालिक को दिया है। ऐसी सभी कॉलोनिनों के पट्टे दिये जाएंगे। हालांकि शत होगा कि ऐसी कॉलोनिनों जो 13 दिसंबर, 2013 तक सृजित हो चुकी है या भूखण्डधारियों-आवासधारकों का रिकॉर्ड व ले-आउट प्लान संबंधित निकाय के पास पूर्व से ही उपलब्ध हो। धारीवाल ने एम्पावर्ड कमेटी में न रखे जाने वाले प्रकरणों को सुलझाने का अधिकार

भी महापौर-सभापति को न देकर मुख्य नगर पालिका अधिकारियों को दिये हैं। उन्होंने कहा कि सप्ताह में दो दिन एम्पावर्ड कमेटी को बैठक हो। कृषि भूमि पर बसी ऐसी कॉलोनिनों, जहां 60 प्रतिशत भूखण्डों पर निर्माण हो चुका है और लोग बस चुके हैं और वहां 20 फीट की रोड है। ऐसी कॉलोनिनों में केवल सर्वे के आधार पर पट्टे दिये जाएंगे।

धारीवाल का कहना है कि मन्दिर माफी, देवस्थान विभाग, सार्वजनिक ट्रस्ट या किसी धार्मिक एवं चैरिटेबल संस्थान अथवा वक्फ बोर्ड ए रेल्वे बाउण्ड्री सीमा के अन्तर्गत भूमि, नदी नाले बहाव क्षेत्र, डूब क्षेत्र, जलिय निकाय में आने वाली भूमि राष्ट्रीय, राज्य उच्च मार्ग को निर्धारित सीमा के अन्तर्गत भूमि, केन्द्र सरकार या राज्य सरकार के किसी कानून के अन्तर्गत आवासीय-व्यावसायिक गतिविधियों के लिए प्रतिबन्धित भूमि का आवंटन-नियमन नहीं किया जा सकेगा।

चिकित्सकों और मरीजों ने साथ सेल्फी लेकर मनाया डॉक्टर्स-डे



जयपुर (कासं)। अजमेर रोड स्थित ईएसआई मॉडल हॉस्पिटल में अनूठे तरीके से डॉक्टर्स डे मनाया गया।

इस अवसर पर सभी चिकित्सकों से एक साथ फोटो के अलावा डॉक्टर्स डे का इंटरैक्टिव सेशन हुआ, जिसमें उन्होंने चिकित्सकों का आभार जताते हुए उनका सम्मान किया। चिकित्सकों ने भी सभी का अभिवादन करते हुए संवाद में बैंग लिया। खास बात यह रही कि डॉक्टर्स व मरीज तथा उनके परिजनों ने साथ में सेल्फी भी ली। इस अवसर पर उपचिकित्सा अधीक्षक डॉ. आर पी मीणा ने सभी को

संबोधित करते हुए हॉस्पिटल में डॉक्टर्स और मरीजों के बीच मधुर संबंध को एक सफल उपचार का मंत्र बताते हुए, सभी से इस दिशा में और अधिक ध्यान देने पर जोर दिया। नोडल ऑफिसर डॉ. अखिलेश जैन ने बताया कि मॉडल हॉस्पिटल डॉक्टर्स और स्टाफ को सॉफ्ट रिक्रिस की समय समय पर ट्रेनिंग देता रहा है। हॉस्पिटल में डॉक्टर्स तथा मरीजों एवं उनके परिजनों के बीच में हमेशा एक सकारात्मक तथा सहयोग पूर्ण संबंध रहे हैं। इस अवसर पर सभी को फ्रूट्स भी वितरित किये गये।

थाने में हंगामा करने पर रिटायर्ड कर्नल गिरफ्तार

जयपुर (कासं)। विद्याधर नगर इलाके में रहने वाले रिटायर्ड कर्नल ने गुरुवार को अपनी कॉलोनी और थाने में जमकर हंगामा किया और खुद के कपड़े तक उतार डाले। जिस पर पुलिस ने उसे शांतिभंग के आरोप में गिरफ्तार किया।

पुलिस ने बताया कि रिटायर्ड कर्नल अभिषेक शर्मा पहले हॉस्पिटल में काम करता था। डीओ विद्याधर ने थाने की पीसीआर को सूचना देकर सेक्टर 1 स्थित एडब्ल्यूएचओ कॉलोनी में जाने को कहा। मौके पर पहुंची पीसीआर ने कर्नल को काबू करने का प्रयास किया। लेकिन, कर्नल ने पुलिसकर्मियों के साथ ही मारपीट करना शुरू कर दिया। इसके बाद कॉलोनी के लोगों और पुलिस

ने मिलकर उसे पीसीआर में बैठाया। इस दौरान अभिषेक ने पुलिसकर्मियों के साथ मारपीट करना शुरू कर दिया और पीसीआर में भी तोड़फोड़ की। पुलिस ने बताया कि कर्नल शराब पीकर गुस्से में आ जाता है। उसे हॉस्पिटल में नौकरी से निकालने का भी यही कारण था। शिकायत के बाद पुलिस बड़ी मुश्किल से रिटायर्ड कर्नल को थाने लेकर पहुंची। यहां उसने अपनी पैंट खोल दी। पुलिसकर्मियों ने वीडियो बनाया तो उलझने लगा। इस दौरान कर्नल का भाई भी थाने पहुंचा, लेकिन उसके साथ भी मारपीट करना शुरू कर दिया। पुलिस ने फिलहाल शांतिभंग के आरोप में गिरफ्तार किया।

प्रशिक्षणार्थियों ने सिपेट के प्रशिक्षण के दौरान हुए अनुभव साझा किये

जयपुर। केन्द्र सरकार की संस्था सेंट्रल इंस्टिट्यूट ऑफ़ पेट्रोकेमिकल्स इंजीनियरिंग एंड टेक्नोलॉजी (सिपेट), जयपुर एवं गैल इंडिया लिमिटेड नई दिल्ली के सी.एस.आर. प्रोजेक्ट के अन्तर्गत राजस्थान के बेरोजगार युवाओं के लिए 6 माह की अवधि का निःशुल्क रोजगारोन्मुखी कौशल विकास प्रशिक्षण कार्यक्रम प्लास्टिक्स प्रोडक्ट मैनुफैक्चरिंग ऑपरेटर का समापन समारोह आयोजित हुआ। इस अवसर पर गैल इंडिया लिमिटेड जयपुर के उप-महाप्रबन्धक राहुल चौधरी उपस्थित थे।



‘तकनीकी ज्ञान से रोजगार की ओर उन्मुख’ कौशल विकास प्रशिक्षण कार्यक्रम आयोजित हुआ।

राहुल चौधरी ने बताया की गैल इंडिया लिमिटेड के सीएसआर प्रोजेक्ट के अन्तर्गत राजस्थान के बेरोजगार युवाओं के लिए कौशल विकास प्रशिक्षण कार्यक्रम का आयोजन किया गया है एवं खुशी जाहिर करते हुए कहा कि वर्तमान में बेरोजगारों के लिए यह एक सुनहरा अवसर है इससे एक चुनौती के रूप में लेते हुए सिपेट द्वारा पूर्ण ईमानदारी से अकुशल युवाओं को रोजगारोन्मुखी कौशल प्रशिक्षण उपलब्ध करवाया जा रहा है साथ ही रोजगार प्राप्त प्रशिक्षणार्थियों को मन लगाकर काम

करने का सुझाव दिया जिससे वे ओर अधिक तकनीकी ज्ञान में निपुण हो सके तथा अपनी आजीविका में उतरोतर वृद्धि कर सके। सिपेट-जयपुर के निदेशक एवं प्रमुख संजय चौधरी ने बताया की इस प्रशिक्षण कार्यक्रम का मुख्य उद्देश्य युवाओं को प्लास्टिक टेक्नोलॉजी के क्षेत्र में तकनीकी ज्ञान के साथ व्यावहारिक ज्ञान प्रदान करना है तथा उन्हें रोजगार प्रदान करना है ताकि वे रोजगार प्राप्त कर अपने जीवन स्तर को ऊंचा उठा सकें

तथा समाज से कंधे से कच्चा मिला कर चल सकें। कार्यक्रम के दौरान प्रशिक्षणार्थियों द्वारा सिपेट में प्रशिक्षण दौरान हुए अनुभव साझा किये गये एवं अन्त में सफल प्रशिक्षणार्थियों को प्रमाण पत्र एवं नियुक्ति पत्र वितरित किये गये। कार्यक्रम के अन्त में श्री अनुपम ने धन्यवाद ज्ञापित किया एवं कार्यक्रम का सफल संचालन दीपक कुमार शर्मा द्वारा किया गया इस दौरान कार्यक्रम में सिपेट के प्रशिक्षक एवं कर्मचारी उपस्थित थे।

बिजली केबल काटते समय युवक झुलसा, मौत

जयपुर (कासं)। शहर के भांकरोटा इलाके में करंट लगने से एक युवक की मौत हो गई। खम्बे पर लगी बिजली केबल को काटते समय यह हादसा हुआ। करंट से झुलस कर युवक नीचे जमीन पर गिरा, इससे उसके सिर में गंभीर चोट लगी। भांकरोटा थाना पुलिस ने गुरुवार को पोस्टमार्टम के बाद शव परिजनों को सौंप दिया है।

पुलिस ने बताया कि हादसे में अजयराजपुरा सेज बगरू निवासी लल्लूराम (40) की मौत हो गई। वह महापुरा मोड स्थित यूटीवी हरमनी पत्र एवं नियुक्ति पत्र वितरित किये गये। कार्यक्रम के अन्त में श्री अनुपम ने धन्यवाद ज्ञापित किया एवं कार्यक्रम का सफल संचालन दीपक कुमार शर्मा द्वारा किया गया इस दौरान कार्यक्रम में सिपेट के प्रशिक्षक एवं कर्मचारी उपस्थित थे।

एसएमएस अस्पताल में बच्चियों से छेड़छाड़ करने वाला बदमाश गिरफ्तार

जयपुर। महिलाओं और बच्चियों से छेड़छाड़ और गलत हरकतें करने वाले बदमाश को एसएमएस थाना पुलिस ने दोबारा है। एसएमएस अस्पताल परिसर में पिछले 15 दिन में दो बार ऐसी ही घटना हुई। गनीमत रही कि दोनों ही बार आरोपी अपने गलत मंसूबों में कामयाब नहीं हो सका। इधर, पुलिस को जैसे ही मामले की जानकारी मिली अलर्ट मोड में आ गई। एसएमएस अस्पताल परिसर में लगे सीसीटीवी कैमरों की फुटेज खंगाली गई। एक संदिग्ध नजर आया और उसकी घर-पकड़ तेज कर दी गई। आखिरकार गुरुवार को फिर से बदनीयती के साथ अस्पताल परिसर में आए आरोपी को पुलिस ने दबोच लिया।

एसएमएस अस्पताल थानाधिकारी नवरत्न धोलिया ने बताया कि मूलतः अरोदा, भरतपुर निवासी गोपाललाल शर्मा (40) को गिरफ्तार किया गया है। वह यहां करतारापुर में एक पीजी में रहकर प्रतियोगी परीक्षा की तैयारी कर रहा है। आरोपी गल 16 मई को बजाज

■ 15 दिन में 2 बार बच्चियों से छेड़छाड़ की, तीसरी बार अस्पताल पहुंचा तो पुलिस ने दबोचा

नगर इलाके के एक मैरिज गार्डन में कार्यक्रम के दौरान 6 वर्ष की बालिका को बहला-फुसलाकर ले गया। कुछ दूरी पर दो-तीन युवकों ने उसे रोका तो वह बच्ची को छोड़कर भाग गया था। इसके बाद 16 जून को एसएमएस अस्पताल के एडिटर हॉल के बाथरूम में 7 वर्षीय बच्ची को दबोचकर छेड़छाड़ की। बच्ची के शोर मचाने पर आरोपी वहां से भाग दूटा था। 29 जून को पुनः एसएमएस अस्पताल पहुंचा और बैच पर अकेली बैठे 8 वर्षीय बच्ची को मास्क लगाने का बहाना करके ले गया। इतनी ही देर में बच्ची की मां डॉक्टर को दिखाकर आई। तभी बच्ची की नजर मां पर पड़ गई, शोर मचाया तो आरोपी भाग गया।

कन्हैयालाल टेलर हत्याकांड के विरोध में बड़ा प्रदर्शन कल

सर्व हिंदू समाज के आह्वान पर जयपुर में करीब एक लाख लोग जुटने की संभावना

जयपुर (कासं)। उदयपुर में टेलर कन्हैयालाल साहू की हत्या का हिन्दू समाज में जबरदस्त आक्रोश है। लोगों के आक्रोश के चलते गुरुवार को जयपुर बंद रहा। अब सर्व हिन्दू समाज की ओर से रविवार को जयपुर शहर में बड़ा विरोध-प्रदर्शन किया जाएगा। प्रदर्शन में एक लाख से अधिक लोगों के आने की संभावना है। जिसके चलते पुलिस-प्रशासन और सुरक्षा एजेंसियां भी अलर्ट मोड पर आ गई हैं।

■ बड़ी चौपड़ से लेकर सांगानेरी गेट तक मौन जुलूस निकाला जायेगा, हनुमान चालीसा के पाठ होंगे

■ विरोध-प्रदर्शन को लेकर पुलिस बल तैयारियों में जुटा

प्रदर्शन के दौरान शान्ति और ट्रैफिक व्यवस्था को सुचारू रूप से रखने के लिए पुलिस-प्रशासन पूरी तरह तैयारी में जुट गया है। पुलिस ने इसके लिए अतिरिक्त जापा भी मंगवाया है। जगह-जगह पर भारी पुलिस बल तैनात किया जा रहा है। प्रदर्शन वाले स्थानों का ड्रोन से सर्वे करवाया जा रहा है।

धार्मिक संगठनों के प्रतिनिधि शामिल हुए। भाजपा के पदाधिकारी भी यहां पहुंचे। बैठक में लोगों से सुबह 10 बजे बड़ी चौपड़ पर एकत्र होने का आह्वान किया गया है। बड़ी चौपड़ पर पहले सभा होगी और उसके बाद सांगानेरी गेट तक मौन जुलूस निकाला जाएगा। फिर सांगानेरी गेट स्थित हनुमान मंदिर पर हनुमान चालीसा का पाठ होगा।

प्रदर्शन में शामिल होने वाले लोगों से अनुशासित रहने और किसी तरह की नारेबाजी नहीं करने की अपील की गई है। जुलूस में पूरी तरह मौन रहने का आह्वान किया है।

बारिश की रिमझिम फुहारों से दिनभर भीगा जयपुर



मानसून की रिमझिम बारिश ने लगातार दूसरे दिन जयपुर शहर को भीगोया। कभी तेज जो भी मध्यम बरसात से शहर का मौसम खुशनुमा बना, गर्मी से परेशान लोगों ने भी इन रिमझिम फुहारों में भीगकर आनंद उठाया। फोटो-राष्ट्रदूत

टेलीकॉम कंपनियों ने कर दी शहर की सड़कें खोखली?

मानसरोवर में वी.टी.रोड पर शुक्रवार को 2 जगह सड़क धंसी, बड़ा हादसा टला

■ पिछले दिनों शिराप्रपथ पर 900 एमएम की सीवरेज लाइन में लिकेज का कारण भी एयरटेल-जीओ कंपनी की भूमिगत केबल्स का बताया गया था, यहां धंसी 40 फीट रोड पर अभी तक यातायात सुचारू नहीं हो पाया है

जयपुर (कासं)। मानसून को हल्की सी बारिश ने राजधानी जयपुर की सड़कों की पोल खोलकर रख दी है। शुक्रवार को मानसरोवर के वीटी रोड पर अचानक दो जगह सड़क धंस गई। गनीमत रही इस दौरान कोई हादसा नहीं हुआ। प्रत्यदर्शियों के अनुसार करीब 5-6 फीट चौड़ा और 8 फीट से ज्यादा गहरा गड्ढा हो गया है।

सूचना मिलने पर पुलिस और मानसरोवर नगर निगम जोन से टीम मौके पर पहुंची और बैरिकेट लगाकर रूट डायवर्ट किया। इससे पहले भी पिछले दिनों मानसरोवर में ही शिराप्रपथ पर ड्राइकांथीश गार्डन के पास 40 फीट लंबी सड़क धंस गई थी। यहां सीवरेज लाइन टूटने के कारण धंस सड़क पर अब तक यातायात सुचारू नहीं हो सका। इस लाइन में लिकेज का कारण भी

सीवरेज लाइन के नजदीक एयरटेल-जीओ कंपनी की भूमिगत केबल्स डालने को बताया गया था।

अब शुक्रवार को वीटी रोड पर दो जगह सड़क धंसने से गहरे गड्ढे हो गए हैं। बताया जा रहा है कि शहर में जगह-जगह एयरटेल-जीओ, एसीटी समेत कई टेलीकॉम कंपनियों फाइबर केबल डालने का काम रही है, इन लाइनों को भूमिगत बिछाने के चक्कर में सड़कों को कमजोर कर दिया गया है। इसके बावजूद नगर निगम और जेडीए प्रशासन इस ओर ध्यान नहीं दे रहे हैं। जबकि दोनों विभागों को केबल बिछाने के बाद सड़क की जांच करनी होती है, ताकि किसी तरह की कमी रहने पर उसे तुरंत ठीक किया जा सके। नगर निगम और जेडीए प्रशासन टेलीकॉम कंपनियों को केबल बिछाने की परमिशन देता है।

एशिया की सबसे बड़ी मुहाना मंडी अगर पॉलीथिन मुक्त बनती है तो यूडी टैक्स में राहत देने की सोचेंगे : सौम्या



ग्रेटर महापौर सौम्या गुर्जर ने शुक्रवार को सिंगल यूज प्लास्टिक बैन के मुद्दे पर मुहाना मंडी में किसान-व्यापारियों से संवाद किया।

जयपुर। मुहाना मंडी के ओम तंवर सब्जी ब्लॉक में शुक्रवार को जयपुर फल-सब्जी थोक विक्रेता संघ की ओर से महापौर अधिकारी-कारोबारों संवाद कार्यक्रम हुआ। यहां मुख्य अतिथि ग्रेटर महापौर डॉ. सौम्या गुर्जर रही, जबकि मानसरोवर सहायक पुलिस आयुक्त हरिशंकर यादव, मुहाना मंडी सचिव मनोहर लाल गुप्ता, मुहाना थानाधिकारी लखन सिंह खटाना विशिष्ट अतिथि रहे।

मुहाना सब्जी मंडी के अध्यक्ष राहुल तंवर ने बताया कि 1 जुलाई से जयपुर सहित देशभर में सिंगल यूज प्लास्टिक बैन हुआ है। मुहाना मंडी में किसान और बाहरी राज्यों के फल-सब्जी विक्रेता

पॉलीथिन में ही उपाद पैक करके भेजते हैं, ऐसे में समयावधि में राहत और विकल्पों को लेकर आमसभा आयोजित हुई। इस दौरान राहुल तंवर ने मुहाना मंडी की समस्याओं से महापौर को रूबरू कराया। कारोबारियों ने यूडी टैक्स नोटिसों से निजात देने की मांग उठाई। मेयर सौम्या गुर्जर ने सिंगल यूज प्लास्टिक पर बैन से जुड़े मुद्दे पर कहा कि अगर मुहाना मंडी प्रदेश और देश की पहली पॉलीथिन मुक्त मंडी बनती है तो यूडी टैक्स में राहत पर विचार करेंगी। मानसरोवर एसीपी हरिशंकर यादव ने व्यापारियों से प्रत्येक डुकान में सीसीटीवी कैमरा लगाने को कहा।

तीन माह से धरने पर बैठे हैल्थ वर्कर्स को पुलिस ने खदेड़ा

जयपुर (कासं)। राज्य सरकार के खिलाफ शहीद स्मारक पर पिछले 3 माह से धरने पर बैठे हैल्थ वर्कर्स को पुलिस ने गुरुवार देर शाम जबरदस्ती खत्म करवाया। गुरुवार रात शहीद स्मारक पर पहुंची पुलिस की टीम ने हैल्थकर्मियों को वहां से खदेड़ा। जब प्रदर्शनकारियों ने इसका विरोध किया तो पुलिस ने उन्हें हिरासत में लेकर जयपुर के अलग-अलग थाना क्षेत्र में छोड़ दिया। शुक्रवार को जब प्रदर्शनकारियों ने फिर से धरनास्थल पर उकड़वा करे की कोशिश की तो पुलिस ने उन्हें एक बार फिर खदेड़ दिया और शहीद स्मारक को छावनी में तब्दील कर दिया। दरअसल, सविदा कैडर में भर्ती की मांग को लेकर पिछले

91 दिनों से हैल्थ वर्कर्स जयपुर में धरना दे रहे थे। वहीं शनिवार को भीम आर्मी के चीफ चंद्रशेखर उर्फ रावण भी के समर्थन में जयपुर में सभा करने वाले थे। लेकिन पुलिस ने एक दिन पहले ही के धरने को खत्म कर दिया। जिसके बाद अब प्रदर्शनकारियों ने शनिवार को बड़ा आंदोलन करने की चेतावनी दी है। ऐसे में रावण की एंटी से पहले ही पुलिस पूरी तरह से एक्टिव हो गई है। संघर्ष समिति के रवि चावला ने आरोप लगाया है कि सरकार के प्रतिनिधियों ने उनके साथ धोखा किया है। गुरुवार को दोपहर 5 बजे उन्हें सचिवालय में बातचीत के लिए बुलाया था लेकिन जब बातचीत विफल हो गई तो हमें वापस भेज दिया गया।

यूपी की महिला से जयपुर में दुष्कर्म

जयपुर (कासं)। महिला को नौकरी दिलाने के बहाने परिचित युवक ने उसे होटल में ले जाकर दुष्कर्म की वारदात को अंजाम दे दिया। आरोपी उसे झंसा देकर उत्तर प्रदेश से जयपुर लेकर आया था। आदर्श नगर थाने में पीड़िता ने आरोपित परिचित के खिलाफ मामला दर्ज कराया है। पुलिस ने बताया कि आगरा उच्च प्रकृष निवासी 35 साल की महिला ने रिपोर्ट दर्ज कराई है कि उसके पति की कुछ समय पहले मौत हो गई। वह जाँच की तलाश कर रही थी। नई मण्डी आगरा निवासी अंकुर शर्मा उसका पुराना परिचित है। जाँच दूढ़ने का पता चलने पर आरोपी अंकुर ने उससे संपर्क किया और जयपुर में जाँब लगाने का झंसा दिया। बातों में आने पर अच्ची तनखाह वाली नौकरी दिलाने की कहकर जयपुर चलने को कहा। 1 जून को दोपहर करीब 4:30 बजे वह परिचित अंकुर के साथ जयपुर आ गई। आरोपी अंकुर उसे राजपार्क गोविंद मार्ग स्थित हॉटल रमाडो में ले गया। जहाँ के होटल के रूप में आरोपी ने उसके साथ जबरदस्ती रेप किया। दुष्कर्म के दौरान आरोपी ने उसका अश्लील वीडियो भी बना लिया। विरोध करने पर अश्लील वीडियो वायरल करने और जान से मारने की धमकी देकर चुप कराया गया।